

پروفیسر ڈاکٹر قاری محمد طاہر

یاد رفتگان

عبدالجبار شاکر

کتاب شناس و کتاب دوست

لیجئے نوشته تقدیر پھر غالب آیا۔ ایک کتاب شناس اور کتاب دوست دنیا سے رخصت ہوا۔ وہی جس کا نام ”عبدالجبار شاکر“ تھا۔ جو واقعی جبار کا بندہ اور جبار کی مشیت پر شاکر ہے والا اور رضیت بالله ربِاً و بالاسلام دینا کا آئینہ دار تھا۔ اسم باسمی اس کی صفت شاکر تھی۔ آج کون ہے جس کی زبان پر مالی عسرت کا گلہ اور مہنگائی کی بات نہ ہو لیکن عبدالجبار شاکر کے شناسا سب شاہد ہیں کہ اس کے لب اس بارے میں گنگ تھے۔ کبھی مالی شکوہ شکایت کی بات نہ کی، اگر کسی نے خود بات کی تو طرح دے گئے۔

میں نے ان کی جوانی بھی دیکھی اور بڑھا پا بھی۔ لیکن دونوں حالتوں میں ان کو جوان نہیں بلکہ نوجوان پایا۔ اس لیے میں پورے وثوق سے کہتا ہوں کہ وہ جوانی ہی میں چلے گئے۔ بالوں کی سفیدی بڑھا پے کی علامت ہے لیکن ضروری نہیں کہ بال سفید ہو جائیں تو بڑھا پا آ ہی جائے۔ اُنہوں نے خود کو کبھی بوڑھا نہ سمجھا، نہ ہی دیکھنے والوں نے ان کو بوڑھا پایا۔ مقصد کی گلن، ہدف کا حصول ان کی زندگی کا اصول تھا:

تو اسے پیانا امروز و فردا سے نہ ناپ	جاوداں پیغم رو اس ہر دم جواں ہے زندگی
میرا وہ دوست تھا، آج کا نہیں تقریباً نصف صدی قبل کا۔ شناسائی ۱۹۶۷ء میں ہوئی، جب	
میں نے اور اس نے اور نیٹھل کانچ لا ہوئے میں داغھے لیا۔ ہمیں قیام کے لیے ولنڑ ہاٹل کا ایک	
ہی کمرہ الاث ہوا۔ ہم دونوں اور نیٹھل کانچ کے طالب علم تھے لیکن وہ اردو میں تھا، میں عربی میں۔ پہلی ملاقات میں دل نے کہا: کھٹ ملا ہے، اتنی بھی داڑھی، لیکن اس نے جس اپنائیت سے گفتگو کی، دل نے خیال جھٹک دیا۔ فکری ہم آہنگی نے فاصلے اور بھی کم کر دیئے۔ اس کے بعد	

قربیں بڑھتی ہی رہیں اور من تو شدم تو من شدی کی کیفیت پیدا ہو گئی۔ حتیٰ کہ اس کا وقت
اجل آن پہنچا۔

ان کو کتابوں سے محبت نہیں تھی بلکہ عشق تھا اور اس عشق نے جنون کی صورت اختیار کر لی تھی۔
ایسا جنون جس میں انسان پھر کھا کر بھی لذت لیتا ہے اور اگر کوئی پھر نہ مارے تو بد مرہ ہوتا ہے:
میرے جنوں کا تیرے شہر میں گزار نہیں مجھے تو ایک بھی پھر کسی نے مارا نہیں
کتابوں کا جنوں نہیں اس وادی میں لے گیا جہاں ہر طرف سے پھر ہی برستے ہیں۔
اس کے دوست بھی کہتے: شاکر اتنی کتابیں کیا کرو گے، پاگل ہو گئے ہو۔ اس بات کے جواب
میں ان کے پاس بس ایک زوردار قہقہہ ہوتا تھا۔ جسے سنتے ہی مخاطب کی پیشانی عرق آلو ہوتی
اور زبان خاموش ہوجاتی۔

ان کے ایک ماہ نے کتاب لکھی، جس میں ان کے بارے میں کچھ چھپتی باتیں لکھیں۔
شاکر نے گلہ تو کیا جواب دینا بھی پسند نہ کیا۔ وہ راضی برضاۓ الہی رہا کرتا۔ بس ایک ہی
شوک تھا، اچھی سے اچھی کتاب ذاتی کتب خانہ کی زینت بنے۔ اس ذوق کی تسلیم کے لیے
مالی وسائل پانی کی طرح بہانے سے بھی دریغ نہ کرتا۔



کتابوں کا شوق ان کو زمانہ طالب علمی ہی سے پیدا ہو چکا تھا۔ گھر سے پیسے تو ان کو بھی
ہماری طرح تھوڑے ہی ملتے تھے لیکن وہ اپنے پیشتر پیسے کتابوں کے خریدنے پر خرچ کرتے
تھے۔ آنارکلی چوک میں فٹ پاٹھ پر رکھی کتابیں ان کی منتظر ہتی تھیں۔ کتاب کے معاملے میں
ان کی نگاہیں ہمیشہ عقابی ہوتیں۔ بازار چلتے ہوئے بھی ان کی نگاہ فٹ پاٹھ پر بکھری کتابوں پر
ہوتی تھی اور چلتے چلتے ایک دم کسی طرف لپکتے۔ پتہ چلتا کہ کتاب پر نظر پڑ گئی۔ بس خرید لائے
اور ایسی خوشی کا اظہار کرتے کہ اس خوشی کے اظہار کا صحیح بیان ممکن نہیں۔

ان کی کتابوں کی تعداد میں دن بدن اضافہ ہوتا رہتا تھا۔ ہر ملنے والے کو اپنی کتابوں کی
تعداد سے مطلع کرتے اور ایسے خوش ہوتے جس طرح بچہ کھلونا لے کر خوش ہوتا ہے۔ فارسی کا
مقولہ ہے: کسب کمال کن عزیز جہاں شوی۔

عبدالجبار شاکر ابھی سرکاری ملازمت سے ریٹائر نہ ہوئے تھے کہ انہیں بین الاقوامی اسلامی یونیورسٹی سے ایک خط موصول ہوا کہ آپ ریٹائرمنٹ کے بعد بین الاقوامی اسلامی یونیورسٹی اسلام آباد تشریف لے آئیں اور یہاں اپنی صلاحیتوں سے یونیورسٹی میں رنگ بھریں۔ اس خط کا تذکرہ عبدالجبار شاکر مر جنم نے سب سے پہلے مجھ سے کیا اور فرمائے گئے: میں بھائی سے مشورہ کرنا چاہتا ہوں۔ وہ ہمیشہ مجھے طالب علمی زمانہ سے تعلق کے پیش نظر طاہر بھائی کہہ کر ہی مخاطب کرتے تھے۔ میں نے عرض کیا: بظاہر تو اس میں کوئی امر مانع نہیں ہونا چاہئے۔ آپ اپنے گھر بیوی حالات دیکھ کر قبولیت کا فیصلہ کر لیں۔ فرمائے گئے: میرے ہمراہ گھر چلیں، وہاں مزید مشورہ کرتے ہیں۔ میں نے حامی بھر لی اور ہم ان کے گھر چلے گئے۔ یہ گھر ملتان روڈ پر منصورية کے بالمقابل واقع ہے۔

ان کے کتابی ذہن کا تو میں ہائل کے مشترکہ قیام کے زمانہ ہی سے قائل تھا لیکن ان کے گھر آ کر اس حوالہ سے مزید اضافہ ہوا۔ یہ گھر تقریباً چودہ مرلہ جگہ پر محیط ہے جو تین چار منزلہ ہے۔ اور ہر منزل پر چاروں طرف الماریاں ہیں جن میں کتابیں بلکہ کتابیں ہی کتابیں رکھی ہیں۔ دیواروں کے درمیان فرش پر بھی الماریاں قطاروں میں کھڑی تھیں۔ ان الماریوں میں بھی کتابیں ہی تھیں۔ انہوں نے اپنے ذوق کے مطابق ترتیب کچھ اس طرح قائم کی کہ اوپر کی منزل ساری قرآن، تفاسیر اور متعلقاتِ قرآن کتابوں کے لیے۔ دوسری منزل حدیث اور متعلقاتِ حدیث کی کتب کے لیے، تیسرا منزل میں فقہی کتب اور چوتھی منزل ادبی کتابوں کے لیے مخصوص تھی۔ وہ مجھے چاروں منزلوں میں لے گئے اور بڑی محبت سے اپنی کتب دکھاتے رہے۔ خوش ہوتے رہے اور خوش کرتے رہے۔

میں نے پوچھا: رہائش کس منزل میں ہے؟ فرمایا: ان چاروں منزلوں ہی میں ہے۔ کام کرتے کرتے جہاں نیند آ جاتی ہے، سو جاتا ہوں۔ میں نے بیڈ روم، ڈرائیکنگ روم، گیسٹ روم وغیرہ کے جھنجھٹ نہیں پالے۔ میں نے پوچھا، اہل خانہ کہاں ہیں؟ فرمایا، شیخو پورہ میں ہیں۔ میں نے پوچھا: کب واپس آئیں گے؟ بولے: وہ تو مستقل وہیں رہتے ہیں۔ کیونکہ میں مکان اور مکین شفت کرنے کا قائل نہیں ہوں، اس میں بڑی اُبھسن ہوتی ہے۔ میں یوں بچوں کو

لا ہور لایا ہی نہیں۔ وہ تو آبائی گھر ہی میں رہتے ہیں۔ میں نے بے تکلفی سے کہا: بھلے آدمی لوگ گھر اہل خانہ کے لیے تعمیر کرتے ہیں، تم نے اگر اہل خانہ کو شاخوپورہ ہی میں چھوڑنا تھا تو گھر کس کے لیے تعمیر کیا۔ وہ فرمانے لگے: میں نے گھر کتابوں کے لیے تعمیر کیا ہے۔

ایک سادہ سا پلینگ، اس پر چادر بچھی تھی، اس پر مجھے لیٹئے اور آرام کرنے کا حکم دیا۔ میں تعیل حکم میں لیٹ گیا۔ عبدالجبار شاکر خود ایک مصلی بچھا کر فرش پر لیٹیے۔ کچھ باتیں ہوتی رہیں، کچھ زمانہ طالب علمی کے وقت ہو ٹھیں میں مقیم ساتھیوں کا تذکرہ آیا، کچھ سیاستِ دورال ایسا کی باتیں بھی ہوتیں۔ لیکن ہر بات کی تان کسی نہ کسی حوالے سے کتاب اور مطالعہ کتاب، یا کسی کتاب پر گفتگو سے شروع ہوئی اور اسی موضوع پر ختم ہوئی۔

انہی باتوں کے دوران انہوں نے ایک دلچسپ قصہ بھی سنایا۔ کہنے لگے: شاخوپورہ میں کسی وجہ سے مکان تبدیل کرنا تھا۔ میں نے اپنی ساری کتب کو گتے کے ڈبوں میں پیک کیا اور رسیوں سے باندھا۔ ایک ریڑھی والے کو بلایا، اس سے پیسے طے کئے۔ ریڑھی والے نے سامان منتقل کرنا شروع کیا۔ وہ دو تین چکر لگا چکا، ہر چکر میں کتابوں کے بنڈل، وہ کتب سے بھرے ہوئے گتے کے بنڈل اٹھاتا رہا۔ چوتھے چکر میں حیرت سے پوچھنے لگا، مولانا! آپ کے گھر میں کچھ گھریلو سامان، کوئی برتن وغیرہ بھی ہے یا آپ نے ساری روزی ہی جمع کر رکھی ہے۔ اس واقعہ سے ہم دونوں نے خوب لذت لی۔

جواب آں غزل کے طور پر میں نے بھی اپنا واقعہ بتایا۔ ہمارے گھر ایک بوڑھی خاتون عرصہ سے کام کرتی تھیں۔ بہت خاموش طبع، کسی محلے دار نے اس خاتون سے ایک روز پوچھا، یہ قاری صاحب کیا کرتے ہیں۔ بولی: میں تو گھر میں کام کرتی ہوں۔ میری عادت نہیں کہ میں کسی کے گھریلو معاملات میں دخل دوں۔ یہ اچھی بات نہیں، میں تو خاموشی سے آتی ہوں، کام کرتی ہوں، چلی جاتی ہوں۔ لیکن میرا اندازہ ہے کہ ان کا روزی کا کاروبار ہے۔ ایک پورا کمرہ روڈی سے بھرا پڑا ہے۔ انہوں نے واقعہ سننا اور لذت لیتے رہے۔

ایک مرتبہ میں نے ان سے کہا: شاکر! تمہاری بیوی تو تم سے بہت نالاں رہتی ہو گی۔ سارے پیے کتابوں پر ہی خرچ کر دیتے ہو۔ بولے، طاہر بھائی! شاید تمہاری بات درست ہو

لیکن میں شاکر ہوں تو میری بیوی مجھ سے زیادہ شاکر ہے، کتابوں کی قدردان ہے۔ اس نے میرے ذوق کی تکمیل کے لیے اپنا زیور تیج کر قلم میرے ہاتھ میں دی اور کہا: اپنی مرضی کی کتب خرید لیں اور لا بہری کی زینت بنادیں، مجھے خوشی ہوگی۔

وہ ایک مرتبہ مجھے ملنے فیصل آباد آئے۔ میں نے خوشی کا اظہار کیا، بٹھایا، باتیں ہوئیں۔ باقتوں کے ساتھ ساتھ الماری میں رکھی کتابوں کو دیکھتے رہے بلکہ کتابوں کو گھولتے رہے۔ ان سے کھیلتے رہے۔ کھینے کا لفظ محض مترادفات یا لفظی تصنیع کے لیے نہیں، اظہارِ حقیقت کے طور پر ہے۔ کتاب دیکھتے ہی پہلے ان کا چہرہ کھلتا ہے۔ پھر وہ کتاب کھولتے اور پھر اس سے کھیلتے تھے۔ کھینے کا لفظ یہاں بھی لفظی تصنیع نہیں بلکہ کتاب کو دیکھ کر ان کی ظاہری کیفیت اور چہرہ پر پھیلتی بنشاشت کے حوالے سے ہے۔ ان کے چہرے پر بکھرتی خوشی بالکل ایسی ہی ہوتی جس طرح بچے ہرنئے کھلو نے کو دیکھ کر خوشی محسوس کرتے ہیں۔ رخصت ہونے لگے تو فرمائش کی کہ اس ذخیرہ کتاب سے بس ایک اپنی پسند کی کتاب کا ہدیہ چاہتا ہوں۔ اس سوال میں اتنی اپنانیت تھی کہ میں انکار نہ کر سکا۔ اگلے روز اس واقعہ کا ذکر ایک مشترک دوست سے کیا۔ کہنے لگے: عبد الجبارشاکر کی سب سے بڑی کمزوری کتاب ہے۔ کتاب دیکھ کر مچل جاتا ہے۔ اس معاملہ میں ضد کی حد تک حریص ہے، لیے بغیر نہیں چھوڑتا۔

‘بیت الحکمت’ کے نام سے ان کی قائم کردہ لا بہری کی ان کے لیے صدقہ جاریہ ہے۔ ان کی زندگی میں بھی تحقیقی کام کرنے والے طباء و اساتذہ یہاں سے علمی فیض حاصل کیا کرتے تھے۔ کتابوں کے سمندر میں غواصی کر کے علمی موتی تلاش کرتے اور اپنی تحقیق کے ذریعے ایم اے اور ڈاکٹریٹ کی ڈگری حاصل کیا کرتے تھے۔ بلکہ بڑے بڑے قدمکار، کالم نگار، بجا طور پر یہ کہتے کہ جو کتاب کہیں سے نہ ملے وہ عبد الجبارشاکر کے بیت الحکمت سے ضرور مل جاتی ہے۔



عبدالجبارشاکر شعور و بلوغ کے آغاز ہی سے تحریکی ذہن کے حامل تھے۔ غالباً یہ ذہن انہیں ورشہ میں ملا تھا، جس کی آبیاری پاکستان میں موجود مختلف دینی تحریکات نے کی۔ زمانہ طالب علمی میں وہ جماعتِ اسلامی کے امیر سید ابوالاعلیٰ مودودی کی فکر سے متاثر تھے، بلکہ

خاصے متاثر تھے۔ اگرچہ وہ باقاعدہ اس تحریک کا حصہ تو نہ بنے لیکن فکری اعتبار سے وہ فکر مودودی کے بہت بہت قریب تھے۔ مجی گفتگو میں مولانا مودودیؒ کا حوالہ دیتے، جس میں عقیدت مندی غالب ہوتی تھی اور مولانا کی کتب بھی جمع کرتے تھے اور دوسروں کو پڑھنے کی ترغیب بھی دیا کرتے تھے۔

یہ تحریکی ذہن ہی کا نتیجہ تھا کہ وہ تاریخ میں گزری ان شخصیات سے خاصے متاثر تھے جن کا حوالہ تبلیغی اور تحریکی رہا ہے۔ مثلاً سید جمال الدین افغانی، حسن البا، سید قطب، شاہ ولی اللہ شاہ عبدالقدار وغیرہ۔ یہی وجہ ہے کہ شادی کے بعد جو ائمہ رہائے لذیذہ اولاد کی شکل میں اللہ نے انہیں عطا فرمائے ان کے نام بھی انہوں نے انہی عظیم شخصیات کے نام پر ہی رکھے۔ بڑے بیٹے کا نام جمال الدین افغانی، چھوٹے کا نام رفیع الدین۔ جب کوئی ان سے بیٹوں کے نام پوچھتا تو بڑی محبت سے نسبت کا اظہار کرتے ہوئے بتایا کرتے تھے۔ ان بڑی شخصیات کا نام بتاتے ہوئے ان کے چہرہ پر ایک محبت و عقیدت کی کیفیت کے آثار نمایاں ہوا کرتے تھے۔

وہ محرک اور متحرک زندگی کے قائل تھے۔ ہاتھ پر ہاتھ دھرے بیٹھنا ان کے لیے پاپ سے کم نہ تھا۔ ستر روی ان کا مذہب نہ تھی۔ کچھ نہ کچھ کرنا، کرتے رہنا اور دوسروں کو کچھ نہ کچھ کرنے کی ترغیب دیتے۔ ایسے افراد کا شمار شاید مشکل ہو جوان کی تحریک سے قدکار بنے اور نام کمایا، زندگی کی یہی روشنیوں نے اپنی اولاد میں بھی منتقل کی۔ آپ کو انہی لوگوں سے پیار تھا جو تاریخ میں متحرک رہے اور متحرک زندگی گزار کر رخصت ہوئے۔

شانگنگی ان کی طبیعت کا حصہ تھی۔ جس سے ملتے مسکراتے ملتے۔ دیکھتے ہی کھل جاتے اور کھل کر باتیں کرتے۔ خود بھی مسکراتے، دوسرا کو بھی کسی کسی حوالہ سے مسکرانے پر مجبور کرتے۔ مخاطب خواہ کتنا ہی سمجھیدہ مزاج ہو، ایسی بات کرتے کہ سننے والے کے چہرے پر مسکراہٹ پھیل جاتی۔ ان کا یہ عمل رسالت مآب ﷺ کے فرمان کی تعمیل میں ہوتا تھا۔ آپ ﷺ نے فرمایا: ”دوسرے سے مسکراتے چہرہ سے ملنا بھی نیکی ہے۔“ (ترمذی: ۱۹۷۰)

وہ پیدائشی اہل حدیث تھے: پوری لمبی داڑھی، ٹخنوں سے اوپھی شلوار پہنتے۔ کبھی ننگے سر نہ رہتے۔ زمانہ طالب علمی میں بھی شلوار ٹخنوں سے اوپر رہی۔ سر کا حلق کروایا اور چہرہ کو داڑھی سے مزین کیا۔

ستر کی دہائی میں کالجوں یونیورسٹیوں میں انگریزی لباس کا چلن تھا۔ مشرقی لباس پہننے والے کو دیگر طلباء اچھوت سمجھتے یا وہ خود ہی کو اچھوت خیال کرتے۔ عبد الجبارشاکر کو ہم نے ہمیشہ مشرقی لباس ہی میں دیکھا۔ وہ میرے روم میٹ تھے۔ ایک برس ہم ایک ہی کمرے میں رہے۔ انہوں نے کبھی پتلون نہ پہنی لیکن اس کے باوجود مجھے پتلون پہننے دیکھتے تو ناصحانہ انداز میں مسکراتے۔ ہمیشہ تعریف کی، یہ حکمت سے بھر پور مبلغانہ طریقہ تھا جس میں ﴿أَدْعُ إِلَى سَبِيلِ رَبِّكَ بِالْحِكْمَةِ﴾ (آل: ۱۲۵) کا پہلو کار فرماتا تھا۔ اپنے لباس اور اپنی ظاہری بیت پر میں نے ان کو کبھی احساسِ مفتری کاشکار نہ پایا۔

اہل حدیث ہونے کے ناتے وہ جھر اور رفعِ یدين کے قائل تھے۔ صرف نماز ہی میں نہیں بلکہ سُنّج پر تقریر کے دوران بھی خوب جھر سے کام لیتے اور رفعِ یدين بھی کرتے تھے۔ یہ عادت باہم گفتگو میں بھی غالب رہتی۔ ان کی اس عادت کی وجہ سے مخالف بہت جلد قائل ہو جاتا۔ پکے وہابی تھے، البتہ مراج میں سختی اور کھر درے پن کا نام نہ تھا۔

دوستوں کے ساتھ انتہائی شفیق، محبت کا مورد، سخت سے سخت بات بھی اس انداز میں کہہ گزرتے جیسے شوگر کوئڈ گولی۔ مخاطب کو احساس ہی نہ ہوتا، لیکن اہل حدیث مسلک پر پختہ کار ہونے کے باوجود دوسروں کی بات توجہ سے سنتے۔ اپنی سے ہٹتے نہ تھے لیکن ہر ایک کی سنتے۔ اچھی مانتے، غلط کا دلیل سے توڑلانے کی کوشش کرتے تھے۔ یہی وجہ ہے کہ ان کے تعلقات بریلوی، دیوبندی اور شیعہ مسلک کے لوگوں کے ساتھ بھی تھے۔ اس معاملے میں ان کا عمل قرآنی تعلیم ﴿وَتَعَاوَنُوا عَلٰى الْبَرِّ وَالتَّقْوَى﴾ (المائدۃ: ۲۰) کا آئینہ دار تھا۔ وہ مخاطب کی بات میں وزن دیکھتے تو تقویٰ کی کسوٹی پر پر کھتے اور جذبہ بر کے تحت تعاون میں قطعاً گریزناہ کرتے تھے۔ ایک روز دوستوں میں دوران گفتگو مسلکی بحث چل نکلی۔ بریلوی مکتب فکر کی بعض باتیں زیر تبصرہ تھیں۔ کچھ اس مسلک کے ساتھی بھی تھے۔ وہ دفاعی کوشش کرتے رہے لیکن لا جواب

ہوئے۔ عبد الجبار شاکر بولے: طاہر بھائی! چھوڑیے، آپ عقل کی باتیں کرتے ہیں۔ عشق و محبت کی باتوں میں عقل پیچھے رہ جاتی ہے۔ عقل عشق کا مقابلہ نہیں کر سکتی۔ عشق سر پھوڑ لیتا ہے، عقل تکتی اور غور کرتی رہتی ہے۔

بلاکے مقرر تھے۔ کالجوں یونیورسٹیوں میں منعقد ہونے والے ہر مباحثہ میں شریک ہوتے اور ہمیشہ میلہ لوٹ کر ہی واپس لوٹتے۔ تالیوں کی گوئی میں سٹچ پر آتے اور تالیوں کی گوئی ہی میں سٹچ سے اُترتے تھے۔ لیکن پہلی تالیاں تقریر اور ان کے انداز پر نہیں بلکہ ان کی ظاہری ہیئت کو دیکھ کر بجائی جاتی تھیں۔ جن میں طنز، ہاؤ ہو اور شور و غوغما ہوتا تھا۔ لیکن جب وہ زبان کھولتے، موضوع پر گفتگو کرتے تو پورے مجمع پر سناٹا طاری ہو جاتا۔ جادو کی کیفیت محسوس ہوتی۔ آخر میں یہ جملہ ضرور کہتے: جناب صدر! میں انہی دلائل و برائین کی روشنی میں آج کی قرارداد کی مخالفت / موافقت کرتا ہوں اور سٹچ چھوڑتے۔ اس وقت بھی تالیاں بختیں لیکن یہ تالیاں سٹچ پر آنے کی تالیوں سے مختلف ہوتیں۔ ان میں تحسین و تعریف کا غالبہ ہوتا تھا۔ کسی مباحثے میں کسی بھی بڑے سے بڑے مقرر طالب علم کی عبد الجبار شاکر کے سامنے دال نہ گلتی۔

یہ شروع شروع کی بات ہے: میں نے پوچھا، شاکر صاحب! آپ کو جب کسی مباحثے میں سٹچ پر بلایا جاتا ہے تو آپ کے تاثرات کیا ہوتے ہیں۔ سٹچ کے خوف سے اعصاب پر کچھ اثر ہوتا ہے یا نہیں؟ بولے، سٹچ نام کی چیز میرے لیے اعصاب شکن نہیں۔ سٹچ کا خوف ان کے لیے کبھی پریشان کن نہیں ہوا۔ ایک روز باقاعدی باتوں میں خود ہی کہنے لگے: جب میرا نام تقریر کے لیے پکارا جاتا ہے اور میں اٹھ کر سٹچ پر جاتا ہوں تو طلا میری ظاہری حالت، قیص، شلوار، ٹوپی اور داڑھی کو دیکھ کر خوب ہنسنے اور آوازے بلند کرتے ہیں، سیٹیاں بجا تے ہیں۔ اسی ہاؤ ہو میں میری تقریر شروع ہوتی ہے۔ لیکن چند ہی لمحوں بعد تمام ہنسنے والے سنجیدہ بلکہ انتہائی سنجیدہ ہو جاتے ہیں اور مباحثہ کا فیصلہ میرے حق میں ہو جاتا ہے۔

زمانہ طالب علمی عجیب بھی ہوتا ہے اور غریب بھی۔ خصوصاً یونیورسٹی سٹچ کا دور تو زندگی کے لیے عجائب و غرائب میں اور بھی اضافہ کرتا ہے۔ کیونکہ اس میں شباب و عناب کی رنگینیاں ہوتی ہیں اور ہوش کی زندگی اس کو دو آتشہ کرنے میں مدد و معاون بنتی ہے۔ ایسے عالم میں بعض

طالب علم شباب کے ساتھ عناب کے رسیا ہونے سے بھی گریز نہیں کرتے۔ قانون کے شباب تو کسی قانون کی پرواہ بھی نہیں کرتے اور بہت سی حدود پچلاں جاتے ہیں۔ کیونکہ انہیں کسی عناب کی بھی پرواہ نہیں ہوتی۔ وہ قانون کو اپنا غلام اور عدالت کو باندی خیال کرتے ہیں۔ وونز ہاں کے ساتھ ہی لاء کالج کا ہائیل بھی ہے۔ وہاں مذکور آمثلہ کی فراوانی ہوتی ہے۔ مشرقی علوم کے بعض طلباء بھی بہک جاتے ہیں لیکن بہت کم۔ عبد الجبار شاکر بھی وونز ہائیل کے باسی اور لاء کالج ہائیل کے قریبی تھے۔ ان میں شباب اور جمال بھی تھا اور سخن و ری کا کمال بھی۔ لیکن ان کے ہاں شباب کے ساتھ عناب نہیں، بلکہ اُناب الی اللہ کی کیفیت تھی۔ ان کی راتیں بھی جاگتی تھیں لیکن رجوع الی الرحمن کے ساتھ ان کے نینوں میں بھی مستی ہوتی تھی لیکن دعاے نیم شمی کی ان کی آنکھیں بھی اشکبار ہوتیں لیکن کسی فراق میں نہیں بلکہ عتاب الہی اور خشیت و تقویٰ کی کیفیت سے وہ بھی راتوں کو لا ہور کی سڑکوں پر گھومتے تھے لیکن آوارہ نہیں بلکہ دینی لڑپیر کو تقسیم کرتے ہوئے۔

وہ خود تحریکی ذہن کے مالک تھے۔ اس لیے انہیں تاریخ میں انہی شخصیات سے رغبت تھی جنہوں نے اپنی زندگی کا نصب اعین اعلائے کلمۃ اللہ قرار دے لیا تھا۔ وہ کلمۃ اللہ کو بلند کرتے ہوئے دنیا میں زندہ رہے اور اس کام کو کرتے کرتے دنیا سے رخصت ہوئے۔ ان کا نصب اعین ہی یہ تھا کہ اعلائے کلمۃ اللہ کرتے کرتے مرتا ہے اور یہی کام مرتبہ کرنا ہے۔ اس حوالے سے زندہ شخصیات میں وہ سید ابوالاعلیٰ مودودیؒ سے متاثر تھے۔ ان کے اقوال کو گفتگو میں بیان کرتے۔ اس قلبی موانت کے باوجود وہ وسیع المشرب تھے۔ اہل حدیث ہونے کے ساتھ ساتھ بریلوی اور دیوبندی اکابر کا انتہائی احترام سے نام لیتے۔ اگر کسی شخصیت کے تذکرہ میں سیاسی وابستگی کے حوالے سے ذم کا پہلو سامنے آتا تو انتہائی ادب سے اس انداز میں ذکر کرتے کہ مخاطب ڈھیر بھی ہوتا اور زخم کا اندازہ بھی نہ ہو پاتا۔ وار کا احساس کچھ وقت گزرنے کے بعد ہی ہوتا۔ لیکن اس وقت تک چڑیاں چک گئیں کھیت۔ اس وقت تک مخاطب جواب دینے کی صلاحیت ہی سے عاری ہوتا۔

ان کا تعلق شیخوپورہ سے تھا اور اہل حدیث گھرانہ کے فرد تھے۔ یہاں کے اہل حدیث

حضرات ابلاغ کے لیے ٹھیک پنجابی کو ذریعہ بنایا کرتے حتیٰ کہ سُلْطٰن پر بھی پنجابی ہی بولتے ہیں۔ اگر کبھی انہیں تکلفاً اردو میں گفتگو کرنی پڑ جائے تو زبان لڑکھڑاتی اور سننے والے کو کذب کا گمان ہونے لگتا ہے لیکن عبدالجبار شاکر کے ہاں یہ کیفیت نہ تھی۔ اردو زبان اس شستہ انداز میں روانی سے بولتے کہ سننے والے کو اہل زبان ہونے کا گمان گزرتا۔ ان کی تقریر میں الفاظ کی ندرت بھی ہوتی اور انداز بیان میں شہد کی سی شیرینی پائی جاتی تھی کہ سننے والا مسحور ہو جاتا۔ کان لذتِ کلام سے اس درجہ مسحور ہوتے کہ سننے والا اپنی کم اور ان کی زیادہ سننے پر مجبور ہو جاتا۔ بلکہ ان کی ہی سننے رہنے کو ترجیح دیتا تھا۔

شاعر مشرق حضرت علامہ اقبال سے منسوب 'مرکز یہ مجلس اقبال' کا قیام تقریباً پون صدی قبل ہی عمل میں آ گیا تھا۔ تشكیل پاکستان کے بعد ہر سال یوم اقبال کی تقریب پابندی سے منعقد ہوتی ہے جس میں اہل فکر و اہل دانش اپنے خیالات کا اظہار کرتے ہیں۔ اقبال پسند جوش و جذبے سے اس تقریب میں شریک ہوتے ہیں۔ شعلہ بار خطیب، آتش فشاں مقرر اور ہفت روزہ چٹان کے ایڈیٹر جناب آغا شورش کاشمیری مرحوم عمر بھر مرکز یہ مجلس اقبال کے سیکرٹری رہے۔ تقریب میں سُلْطٰن سیکرٹری کے فرائض ہمیشہ وہی ادا کیا کرتے تھے۔ ان کی شخصیت جادو اثر رکھتی تھی۔ الفاظ کا چنان اور اندازِ خطاب دلکش نہیں بلکہ مسحور کن ہوتا تھا۔ اپنی جولانی طبع سے پوری تقریب میں رنگ بھر دیتے تھے۔ موقع محل کے مطابق اشعار کا انتخاب پیش کرنے کا انداز تقریب کی رونق کو دو بالا کر دیتا۔ وہ اپنی تقریب سے انسانوں کے بھرے طوفان کو جامد کرنے اور جامد لوگوں کا جمود توڑ کر بھرے ہوئے طوفان میں تبدیل کر دینے کی صلاحیت رکھتے تھے۔ حاضرین دم بخود ہو کر آغا شورش کی باتیں سناؤ کرتے تھے۔

ان کے انتقال کے بعد مرکز یہ مجلس اقبال کی تقاریب میں وہ رنگ نہ رہا۔ چند برس یہ تشكیل رہی۔ ہر شخص آغا صاحب کو یاد کیا کرتا تھا۔ چند برس اسی طرح گزر گئے، جانے انتخاب کس کا تھا۔ تاہم نقاۃت کی ذمہ داری عبدالجبار شاکر کے سپرد ہوئی۔ انہوں نے کوثر و تسمیم میں دھلی، دبستانِ دہلی اور دبستانِ لکھنؤ کی مجموعی شستہ اور سریلی اردو سے حاضرین کو دنگ کر دیا۔ عبدالجبار نے صحیح معنوں میں آغا شورش کی یادتازہ کی اور نقاۃت میں آغا جی کی نیابت کا حق ادا

کر دیا اور مجلس اقبال کی سابقہ رونقیں پھر لوٹ آئیں۔ عبدالجبارشاکر کے بعد اب اس خلاکو کون پر کرے گا۔ دور و نزدیک فوری طور پر ایسی کوئی تخصیص دکھائی نہیں دیتی۔

عبدالجبارشاکر کی طبیعت میں سادگی کا وہ عالم تھا کہ اسلاف کی یاد تازہ ہو جاتی۔ ہمارے ہاں کئی برس سے پابندی کے ساتھ درس قرآن جاری ہے: ہفتہ میں صرف ایک بار جمعہ کی شب مغرب سے عشاء کی نماز تک۔ علمی زوال کا عالم کہ یہ ذمہ داری میرے سپرد ہے۔ ایک پارے کے اختتام پر کسی اہل علم کو دعوت دی جاتی ہے جو اپنے وعظ سے مستفیض فرماتے ہیں۔ ایک مرتبہ عبدالجبارشاکر کو دعوت دی گئی۔ فوراً قبول فرمائی، بروقت تشریف لائے۔ درس دیا اور حاضرین سے خطاب کیا۔ کچھ ادبی دوست ملنے آگئے تو مخلف دیر تک جی۔ علمی، تحقیقی اور تجویز بھری باتیں بھی ہوئیں، ادبی چیلکلے بھی چلے۔ معروف ادیب و اُستاد ڈاکٹر انور محمود نے ان کی گفتگو پر تبصرہ کرتے ہوئے کہا کہ شاکر صاحب کوثر و تفہیم سے دھلی ہوئی زبان میں گویا ہوتے ہیں۔ ان کی گفتگو سے لذتِ سماعت کا احساس بڑھتا ہی چلا جاتا ہے۔ آرام کے لیے غریب خانہ پر انتظام تھا۔ اے سی والے کمرے میں بستر لگایا۔ فرمانے لگے: طاہر بھائی! ایسے تکلفات میں نہیں پالے۔ تمہارے مکان پر چھٹ ہے نا۔ میں نے عرض کی: شاکر بغیر چھٹ کے کونسا مکان ہوتا ہے؟ پھر دیئے، بس تو میں چھٹ پر سوؤں گا۔ میں نے اے سی والے کمرے میں سونے پر اصرار کیا، انکار ہی آیا۔ میں نے آخری دلیل دی، کہا: چھٹ پر مجھر کا ٹیس گے۔ بولے: حقیر مخلوق ہے، اپنے حصہ کا رزق ہمارے جسم سے لے لیں، کیا حرج ہے۔ میں لا جواب ہوا، چھٹ پر لے گیا، چار پائی بچھائی۔ میں نے کہا: رکیے ابھی بستر لاتا ہوں۔ کہنے لگے: ضرورت ہی نہیں۔ بولے: وہ شعر نہیں پڑھا ج

وہ ہاتھ سو گیا ہے سرہانے دھرے دھرے

قدرت کی طرف سے سرہانا جسم کا حصہ ہے، اس لیے حاجت ہی نہیں۔ میں بھاگم بھاگ نیچے آیا، بستر اٹھایا، اوپر چھٹ پر پہنچا تو شاکر صاحب سنت کے مطابق دائیں کروٹ سر کے نیچے بازو رکھے گھری نیند سوچ کے تھے۔ میں نے بے آرام کرنا مناسب نہ سمجھا۔

عبدالجبارشاکر سے میری ٹیلی فون پر گفتگو ان کے انتقال سے ہفتہ عشرہ قبل ہوئی۔ وہ مجھے

میری کتاب 'تذکار قراء' کی طباعت کی اطلاع کے ساتھ مبارکباد دے رہے تھے۔ مذکورہ کتاب ان کے بیٹے رفیع الدین نے شائع کی تھی جو 'نشریات' کے نام سے ایک طباعتی ادارہ چلا رہے ہیں۔ فرمانے لگے: کتاب چھپ چکی ہے، صرف جلد بندی کے مراحل باقی ہیں۔ ایک ہفتہ کے دوران اس مرحلے کی تینکیل بھی ہو جائے گی۔

عبدالجبار شاکر کا ایک وصف یہ تھا کہ وہ علمی کام کرنے کی تحریک ضرور دیتے تھے۔ فرمانے لگے: آئندہ کس موضوع پر کام کرنے کا ارادہ ہے۔ میں نے عرض کی: ارادہ نہیں بلکہ بہت سا کام مکمل ہے۔ مجدد اول واعظِ مُحَمَّد عَلَيْهِ السَّلَامُ کے عنوان سے رسالت آب عَلَيْهِ السَّلَامُ کی ان مسامی اور فرمودات نیز آپؐ کا اندازِ تلاوت اور آپؐ کی تلاوت کے سحر پر کافی کچھ لکھ چکا ہوں، تھوڑا کام باقی ہے۔ سنتے ہی انہائی خوشی کا اظہار کیا اور کہا: یہ موضوع تمہارا ہی ہو سکتا تھا۔ یقیناً موضوع کا حق ادا ہوگا۔ پھر فرمانے لگے، طاہر جلد تینکیل کیجئے۔ بھائی کی اس کتاب پر مقدمہ میں خود لکھوں گا اور نشریات ہی شائع کرے گا اور سیرت کے صدارتی ایوارڈ کے لیے کتاب پیش کی جائے گی۔ لیکن ایک احتیاط ضرور ملحوظ رکھئے: آیات و احادیث کی صحت بہت ضروری ہے۔ کتاب خواہ لکھنی ہی اچھی ہو، ہمارے بعض کرم فرما اس حوالے سے کتاب مسترد کرانے کی کوشش کرتے ہیں۔ میں نے عرض کی، مقدور بھر کوشش کروں گا۔ یہ میرے ساتھ ان کی آخری گفتگو تھی۔ 'تذکار قراء' طبع ہو کر پہنچی تو دو روز بعد ہی اخبار میں خبر تھی، عبدالجبار شاکر چل بے۔ دل گرفتہ ہوا، کاش "جیتا کچھ دن اور"۔ میری خوشی کو دو بالا کرتا، کتاب کی تقریب شناسائی میں شریک ہوتا۔ اپنی مسح و مفہی گفتگو سے 'تذکار قراء' کو مزید اجالتا۔ لیکن قرآن کا فیصلہ اٹل ہتھی:

﴿وَاللّٰهُ غَالِبٌ عَلٰى أَمْرٍ وَلَكِنَّ أَكْثَرَ النَّاسِ لَا يَعْلَمُونَ﴾ (یوسف: ۲۲)

"لوگ اس حقیقت سے کتنے بے بہرہ ہیں کہ اللہ ہی کا فیصلہ ہمیشہ غالب آ کر رہتا ہے۔"



لوگ گھر بیوی بچوں کے لیے بناتے ہیں۔ انہوں نے گھر بیوی بچوں کے لیے نہیں بلکہ کتابوں کو جمع کرنے کے لیے بنایا۔ وہ کتابیں جمع نہیں کرتے بلکہ کتابوں کو پالتے تھے۔ بالکل اسی طرح جس طرح ایک انسان اپنی اولاد کی پروردش کرتا ہے۔ ان کا کتب خانہ ان گنت

کتابوں کا مجموعہ ہے۔ اسے انہوں نے بیت الحکمة کا نام دیا۔ یہ بیت الحکمة اپنی بعض خصوصیات میں پاکستان کی بڑی سرکاری و غیر سرکاری لاہوریوں کو شرمناہ ہے۔ اہل علم جانتے ہیں کہ ہندوستان کے شہر پٹنہ میں ایک بڑی لاہوری ہی کی رہیں منت ہے۔ جو خدا بخش لاہوری پٹنہ کے نام سے موسم ہے۔ خدا بخش بھی کتابوں سے محبت کرنے والا عام انسان تھا۔ پیشہ کے اعتبار سے سول نجع کے عہدہ پر فائز تھا۔ مہینہ کے بعد حق الخدمت کے طور پر جو تخلوہ ملتی، اس میں سے اپنی گزر اوقات کے پیسے رکھ کر یقینی کتابیں خرید لیتا اور اپنے گھر کی الماریوں میں سجا لیتا تھا۔ بوقت انتقال یہی ذخیرہ اس کی وراشت تھا۔ کتابوں کی تعداد اتنی زیادہ ہو گئی تھی کہ اس کا انتظام و انصرام حکومت وقت کو سنبھالنا پڑا۔ اس وقت سے یہ لاہوری حکومت ہند کی تحویل میں ہے اور اسی عظیم شخصیت خدا بخش کے نام سے موسم ہے جس میں کتابوں کی تعداد لاکھوں کو چھوڑی ہے۔ دنیا میں طبع ہونے والا کوئی جریل ایسا نہیں ہے جو اس لاہوری میں موجود نہ ہو۔

عبدالجبارشاکر کی وراشت بھی درہم و دینار نہیں بلکہ وہ عظیم لاہوری ہے جو اس نے اہل علم اور اہل پاکستان اور اپنی اولاد کے لیے ورش میں چھوڑی ہے۔ یقیناً ان کی صلبی اولاد اس ذخیرہ کی شرعاً وارث ہے۔ احتیاط کا تقاضا ہے کہ عبدالجبارشاکر کا یہ عظیم علمی ورشا ایسے شکاریوں کے ہتھے نہ چڑھے جو کتابوں کو سیروں اور منوں میں تولتے ہیں اور مال کھرا کرنے کی فکر میں لگے رہتے ہیں۔ ہم نے بڑے بڑے اہل علم کی کتابوں کو فٹ پاتھ پر فروخت ہوتے دیکھا ہے اور بعض عظیم لکھاریوں کی کتابیں رذی کے بیوپاریوں کے ہاں دیکھی ہیں۔ جو پھر پنساریوں کے ہتھے چڑھیں اور انہوں نے ان کے لفافے بنائے اور ان میں ٹلڈی مار پوڈر اور چوہے مار گولیاں باندھنے سے بھی گریز نہ کیا۔ عبدالجبارشاکر کی لاہوری ایک خزانہ ہے جس کا پھرہ دینا ضروری ہے۔ اگر اس پھرہ کا خاطر خواہ انتظام کیا گیا تو یقیناً یہ علمی ورش مرحوم کی طرف سے صدقہ جاریہ ہو گا جو قیامت تک ان کے حسنات میں اضافہ کرتا رہے گا۔

عبدالجبارشاکر اپنائی امین تھے۔ کسی کے الفاظ تک کو امانت خیال کرتے۔ ایک ملاقات

میں تذکرہ عالم اسلام کی حالت زار پر چل نکلا۔ اس وقت پاکستان کے صدر جناب رفیق تارڑ تھے۔ ان سے عبدالجبار شاکر کی گاڑھی چھنٹتی تھی۔ جانے یہ محاورہ کس طرح اردو والوں میں چل نکلا۔ حالانکہ مشاہدہ یہ ہے کہ جو گاڑھی ہو، وہ تو چھنٹتی ہی نہیں لیکن ہمیں اس سے کیا غرض، یہ اردو والوں کا کام ہے، وہ جانیں۔ بہر حال عبدالجبار شاکر کے ساتھ رفیق تارڑ کی دوستی گاڑھی تھی، اتنی گاڑھی کہ چھنٹتی ہی نہ تھی۔ میں نے عرض کیا: قبلہ سارا یورپ مسلمانوں کو دہشت گرد کہتا ہے اور اپنی زبان میں وہ ہمارے لیے Terrorist کا لفظ استعمال کرتے ہیں۔ دیکھئے جب سے جناب رفیق تارڑ صدر بنے ہیں، اس وقت سے سارا یورپ ان کو رفیق Terrorر کہتا ہے۔ میری بات سن کر عبدالجبار شاکر بہت محظوظ ہوئے۔ کافی دیر تک ہنسنے رہے، مجھے داد دیتے رہے۔ پھر کہنے لگے: تارڑ صاحب سے میری ملاقات چار روز بعد طے ہے۔ میں انہیں یہ لطیفہ ضرور سناوں گا۔ یہ کہہ کر معاً بولے کہ آپ ہی کا نام لے کر سناوں گا۔ مجھے ان کی اس بات پر رشک ہوا۔ جو شخص الفاظ کے حوالے سے بھی اتنا محتاط ہو، اس کے ہاں مادی چیزوں کے بارے میں اختیاط کا عالم کیا ہوگا۔

خاموش نہ بیٹھنے والا، گھر کو منتقل نہ کرنے والا، زندگی کی اس روشن کو چھوڑ کر منوں مٹی تلے منتقل ہو چکا ہے۔ کاش زمین کی زبان ہوتی تو میں نو شہرہ ورکاں کی مٹی کے ذریعات سے پوچھتا: تو نے وہ گنج ہائے گراں مایہ کیا کئے۔ وہ میرا محبوب تھا، وہ میرا محبت تھا۔ میرے محبوبوں کا محبت تھا۔ اب وہ محبت ترک کر کے گریباں سی چکا۔ وہ وہاں چلا گیا جہاں سب کو جانا ہے۔ دنیا والے سفر کریں تو لوٹ کر اپنے گھر ضرور آتے ہیں۔ امیر خسرو نے کہا تھا:

سانجھ پئی چوں دلیں

لیکن عبدالجبار شاکر اس سفر پر چلا گیا جہاں سے کوئی مسافر لوٹا نہیں۔ لیکن ٹھہریے
وہ تو یہ سبق دے گیا ہے کہ میں دنیا میں سفر پر آیا تھا۔ اپنے حصہ کا کام کر چکا، اب اپنے گھر لوٹ کر جا رہا ہوں:

آسمان تیری لحد پر شبنم افسانی کرے !

اے نو شہرہ ورکاں کی خاک! میں تمحص سے مخاطب ہوں اور صرف یہ کہتا ہوں:

اے خاک تیرہ دلبر مارا عزیز دار ایں نو چشم ماست کہ در بر گرفتہ ای

